

न्यूयॉर्क सिटी और स्टेट के प्रमुख तम्बाकू-संबंधी कानूनों का अवलोकन

आयु का प्रमाण



- यह सुनिश्चित करें कि तम्बाकू वाले उत्पाद, ई-सिगरेट्स या वेपिंग से जुड़े उत्पाद, या तम्बाकू-रहित धूम्रपान वाले उत्पाद, जैसे हर्बल सिगरेट्स, तम्बाकू-रहित शीशा, पाइप्स या रोलिंग पेपर्स की मांग करने वाले ग्राहकों की उम्र कम से कम 21 वर्ष है। यदि ऐसा लगता है कि किसी ग्राहक की उम्र 30 वर्ष से कम है, तो आपको स्वीकार्य आयु का प्रमाण मांगना होगा।

रजिस्ट्रेशन और लाइसेंसिंग



- तम्बाकू वाले उत्पाद, ई-सिगरेट्स या हर्बल सिगरेट्स बेचने के लिए, आपके पास न्यूयॉर्क स्टेट (NYS) टैक्सेशन और वित्त विभाग से वैध रजिस्ट्रेशन तथा न्यूयॉर्क सिटी (NYC) उपभोक्ता और श्रमिक संरक्षण विभाग (Department of Consumer and Worker Protection, DCWP) से तम्बाकू रिटेल डीलर और इलेक्ट्रॉनिक सिगरेट रिटेल डीलर लाइसेंस लाइसेंस होने ज़रूरी हैं। इस समय NYC में नए लाइसेंस अनुपलब्ध हैं।
- NYS रजिस्ट्रेशन के बारे में अधिक जानकारी के लिए, tax.ny.gov/bus/vpt पर जाएं। NYC लाइसेंसों के बारे में जानकारी प्राप्त करने के लिए, nyc.gov/dca पर जाएं।

साइनेज और विज्ञापन



- आयु के प्रमाण के चिह्न, टैक्स स्टैम्प के चिह्न और वाष्प उत्पादों के चिह्न (यदि आप ई-सिगरेट्स बेचते हैं) को ऐसी जगह पर लगाएं जहाँ ग्राहक आसानी से उन्हें देख सकें। इस किट में आयु के प्रमाण और टैक्स स्टैम्प के चिह्न शामिल हैं। वाष्प उत्पादों के चिह्नों को ढूँढने के लिए, ny.gov पर जाएं और "vaping poster" (वेपिंग पोस्टर) खोजें।
- यदि आपका स्टोर किसी स्कूल से 500 फुट के दायरे में है, तो आपके स्टोर के सामने के हिस्से में तथा बाहरी दरवाज़ों और खिड़कियों पर तम्बाकू वाले और वाष्प उत्पादों, ई-सिगरेट्स से संबंधित कोई भी पोस्ट किया गया विज्ञापन, और सामग्री नहीं हो सकती।

उत्पाद और पैकेजिंग



- तम्बाकू रिटेलर्स केवल वही तम्बाकू वाले उत्पाद बेच सकते हैं जिनमें कोई स्वाद न हो या तम्बाकू, मेन्थॉल, मिंट या विंटरग्रीन का स्वाद हो। कोई अन्य स्वाद नहीं बेचा जा सकता।
- ई-सिगरेट रिटेल डीलर लाइसेंस वाले स्टोर्स ई-सिगरेट्स या ई-लिक्विड्स (ई-सिगरेट्स के साथ इस्तेमाल किया जाने वाले लिक्विड्स, चाहे उनमें निकोटीन है या नहीं) बेच सकते हैं जिनमें तम्बाकू का स्वाद है या कोई स्वाद नहीं है। कोई अन्य स्वाद नहीं बेचा जा सकता। यह सभी प्रकार की ई-सिगरेट्स और वेपिंग उत्पादों पर लागू होता है, जिनमें

डिस्पोज़ेबल, रिफिल करने योग्य, और टैंक-आधारित उत्पाद या ऐक्सेसरीज़ शामिल हैं।

- केवल न्यूनतम आवश्यक पैकेज आकारों के अनुरूप निर्माता की पैकेजिंग में तम्बाकू वाले उत्पाद ही बेचें। सिंगल सिगरेट या सिंगल लिटल सिगार ("लूज़ीज़") न बेचें। तम्बाकू वाले अलग-अलग उत्पादों के लिए आवश्यक पैकेज आकारों का विस्तृत चार्ट देखने के लिए nyc.gov पर जाएं और "tobacco laws" (तम्बाकू-संबंधी कानून) खोजें।
- रिटेलर्स केवल किसी निर्माता या लाइसेंस प्राप्त थोक डीलर से सिगरेट्स और अन्य तम्बाकू वाले उत्पाद खरीद सकते हैं।

कीमतें और टैक्स



- अन्य सभी आवश्यक पूरक सेल्स टैक्स सहित केवल न्यूनतम आवश्यक मूल्य पर तम्बाकू वाले उत्पाद बेचें। NYS में वाष्प उत्पादों पर 20% पूरक सेल्स टैक्स (और सेल्स टैक्स भी) लगाएं। तम्बाकू वाले अलग-अलग उत्पादों के लिए न्यूनतम मूल्यों का विस्तृत चार्ट देखने के लिए nyc.gov पर जाएं और "tobacco laws" (तम्बाकू-संबंधी कानून) खोजें।
- तम्बाकू वाले या वेपिंग उत्पादों के लिए कूपन या छूट पेश या स्वीकार न करें।
- सिगरेट्स का ऐसा कोई पैक न बेचें, बेचने की पेशकश न करें या एक जगह से दूसरी जगह पर न ले जाएं जिस पर एक वैध NYC/NYS टैक्स स्टैम्प न हो।

अतिरिक्त आवश्यकताएं

- रिटेलर्स NYC में लोगों को तम्बाकू वाले या ई-सिगरेट उत्पाद डिलिवर नहीं कर सकते।
- सभी तम्बाकू वाले उत्पादों, शीशा, हर्बल सिगरेट्स, और ई-सिगरेट्स और वेपिंग उत्पादों को काउंटर के पीछे या किसी तालाबंद केबिनेट में रखें (कोई ऐसी जगह जो केवल कर्मचारियों के लिए पहुँचने योग्य हो)।
- 18 वर्ष से कम आयु के कर्मचारी किसी ऐसे व्यक्ति, जिसकी आयु कम से कम 18 वर्ष हो और वह परिसर में मौजूद हो, की सीधी देखरेख के बिना किसी तम्बाकू वाले उत्पाद की बिक्री, वितरण या प्रबंधन नहीं कर सकते।
- टिप्पणी: कैनबिस की रिटेल बिक्री के लिए स्टेट लाइसेंसिंग सिस्टम अभी तक नहीं बनाया गया है। जब तक यह सिस्टम लागू नहीं होता, तब तक कैनबिस बेचना गैर-कानूनी है। अपडेट्स के लिए cannabis.ny.gov/licensing पर जाएं।



NYC वित्त विभाग के जाँचकर्ता और डिप्टी शेरिफ़ यह सुनिश्चित करने के लिए नियमित रूप से व्यवसायों का निरीक्षण करते हैं कि तम्बाकू से जुड़े टैक्स का भुगतान किया गया है। DCWP के गुप्त अधिकारियों और निरीक्षकों को यह सुनिश्चित करने के लिए व्यवसायों का दौरा करना होगा कि वे NYC और NYS के तम्बाकू-संबंधी कानूनों का पालन कर रहे हैं। निरीक्षणों के दौरान उपयोग की जाने वाली चेकलिस्ट्स देखने के लिए, nyc.gov/dca पर जाएं और "tobacco laws" (तम्बाकू-संबंधी कानून) खोजें।